

تەشەببۇسنامە

يۇسۇف ئىسلام

ناخشىچىلىقتىن دەۋەتچىلىككە

بىر مۇنەۋۋىر ئالىم ئالەمىمۇ

www.number.org

ئۆزىمىزدىن ھېساب ئېلىش تەشەببۇسى... كۈنلەر ئۆتۈۋاتىدۇ، نام - ئەمەل دەپتىرىمىز قاتلىنىۋاتىدۇ، يىللار بىر - بىرىگە ئەگىشىپ كىلىۋاتىدۇ، ھەر بىر كىشى ھېساب ئېلىنىشتىن بۇرۇن ئۆزىدىن ھېساب ئېلىپ، ئۆتۈپ كەتكەن ئۆمرىدىن ساۋاق ۋە ئىبەرەت تاپالايدۇ. مانا، يىلنىڭ باشلىنىشى ياكى ئاينىڭ كىرىشى ياكى ھېيىت كۈنىنىڭ بولىشىدىن باشقا كۈنلەرنى ھېسابقا ئالمىغاندا، كۈنلىرىمىز سەزمىگەن ياكى بىلمىگەن ھالدا تاقلاپ كېتىپ بارماقتا.

ھازىرقى ئەڭ چوڭ سوئال: ئاخىرقى سەپىرىمىزگە قانداق تەييارلىق قىلدۇق؟ ئاللاھنىڭ دەرگاھىدا ھوزۇرىنى كۆرىدىغان قانداق ياخشى ئەمەللەرنى تەقدىم ئەتتۇق؟ نام - ئەمەل دەپتىرىمىزگە نېمىلەر خاتىرىلەندى؟ كەلگۈسىدە ياتىدىغان ئورەككە نېمىلەرنى تەييارلىدۇق؟ دىگەنلەردىن ئىبارەت.

بۈگۈن ئۆلۈمنى، قەبرىنى ئەسلىدۇقمۇ؟ قۇرئان ئوقۇدۇقمۇ؟ ھەر نامازنىڭ كەينىدە تەھلىل - تەسبىھلەرنى ئوقۇشنى داۋاملاشتۇردۇقمۇ؟ نامازدا ئىخلاسمەن بولدۇقمۇ؟ ئاللاھتىن جەننەتنى تىلىدىقمۇ؟ ئاللاھقا سېغىنىپ دوزاختىن پاناھلاندىقمۇ؟

بۈگۈن گۇناھلىرىمىز ئۈچۈن ئاللاھتىن مەغپىرەت تەلەپ قىلدۇقمۇ؟

ئاللاھنى نارازى قىلىدىغان ھەر قانداق ئىشتىن يىراق بولدۇقمۇ؟ يامان ھەمراھلاردىن يىراق بولۇش توغرىسىدا ئويلىنىپ باقتۇقمۇ؟ قەلبىمىزنى ھاكاۋۇرلۇق، ھەسەتخورلۇق، ئاداۋەتخورلۇق قاتارلىق ئىللەتلەردىن، تىلىمىزنى غەيۋەت قىلىش، سۇخەنچىلىك قىلىش، يالغان ئېيتىش قاتارلىق ئىللەتلەردىن پاكلىدۇقمۇ؟ ئاللاھ قاراشنى ھارام قىلغان شەيئى ۋە ئادەملەرگە قاراشنى تاشلىدۇقمۇ؟ ئاللاھ ئاڭلاشنى ھارام قىلغان نەرسىلەرنى ئاڭلاشنى تاشلىدۇقمۇ؟ ياخشى ئىشلارغا بۇيرۇپ يامان ئىشلاردىن ياندۇقمۇ؟ دىنىمىزغا ياردەم بېرىش ۋە ئۇنىڭغا خىزمەت قىلىش ئۈچۈن قىممەت - ئەرزان ھەرقانداق نەرسىمىزنى تەقدىم قىلدۇقمۇ؟...

يۇقىرىقىلار بولسا، ھەربىر ئىنساننىڭ ئۆز - ئۆزىدىن ھېساب ئېلىشى ۋە ئەڭ ئاخىرقى سەپىرى ئۈچۈن ئوزۇق تەييارلىشىغا قارىتىلغان سەمىمى ئىلتىماستۇر.

بِسْمِ اللّٰهِ الرَّحْمٰنِ الرَّحِیْمِ

سۆز تېپىلىشى

شۈبھىسىزكى، بارلىق ھەمدۇسانا پەقەت ئاللاھقا خاستۇر، ئۇنىڭغا ھەمدۇ - سانا ئېيتىمىز. ئۇنىڭدىن ياردەم سورايمىز، ئۇنىڭدىن مەغپىرەت تىلەيمىز. ئۇ ئارقىلىق كۆڭۈللىرىمىزنىڭ ۋە ئەمەللىرىمىزنىڭ يامانلىقىدىن پاناھلىنىمىز. ئاللاھ ھىدايەت قىلغان كىشىنى ھېچقانداق ئادەم ئازدۇرالمىدۇ، ئاللاھ ئازدۇرغان كىشىنى ھېچقانداق ئادەم ھىدايەت قىلالمايدۇ. بىر ئاللاھتىن باشقا ھېچقانداق ئىلاھنىڭ يوق ئىكەنلىكى، ئۇنىڭ شېرىكى يوقلىقى، مۇھەممەد ئەلەيھىسسالامنىڭ ئۇنىڭ بەندىسى ۋە پەيغەمبىرى ئىكەنلىكى ھەققىدە گۇۋاھلىق بىرىمەن .

كات سېتىۋېتىش (يۈسۈپ ئىسلام) نىڭ مۇسۇلمان بولغاندىن كېيىنكى ھېكايىسى، ئىش - ئىزلىرى، پىرىنسىپچانلىقى، سۆزلىرى، پائالىيەتلىرى، ئىسلام تەشۋىقاتى ئۈچۈن خىزمەت قىلىشى ھەققىدە تەن تەسۋىرلىك ۋە ئىنتايىن ئىلھامبەخش بولۇپ، ئاللاھتىن بىزلەرگە ۋە ئۇنىڭغا ھەققەت ۋە ئاللاھتىن رازى بولىدىغان ئىشلاردا چىڭ تۇرۇشنى ئاتا قىلىشىنى تىلەيمىز.

بۇ كىشىنىڭ ئۇلۇغ ئىش - ئىزلىرى ھەققىدە دىنى

ئەھكاملارنى ئىجرا قىلىش، دىن ۋە ئۇنىڭ تەلىماتلىرىنى تەشۋىق قىلىش، دىننى ئەمەلىيلەشتۈرۈشتە ئۆلگە بولۇش ۋە بۇنىڭ ئۈچۈن قۇربان بېرىش خاھىشى ئومومىيۈزلۈك سۇسلىشىپ قالغان ھازىرقى دەۋردە، بۇ ئۇلۇغ گۇۋاھچى، ئاجايىپ ئابدىنى مۇسۇلمانلارغا تونۇشتۇرۇشتا بىرقانچە رىسالە ئەمەس، بەلكى بىرقانچە كىتاب بېسىش تولمۇ زۆرۈر. ئۇنىڭ سۆزلىرى ۋە ئىش - ئىزلىرى پۈتۈن مۇسۇلمانلارنىڭ دىققىتىنى تارتىشقا تىگىشلىك.

﴿ يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ أَذِلَّةٍ عَلَى الْمُؤْمِنِينَ أَعِزَّةٍ عَلَى الْكَافِرِينَ يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ وَاسِعٌ عَلِيمٌ ﴾

﴿ئى مۆئمىنلەر! كىمكى مۇرتەد بولىدىكەن، ئاللاھ (ئۇنىڭ ئورنىغا) ئاللاھ ئۇلارنى دوست تۇتىدىغان، ئۇلارمۇ ئاللاھنى دوست تۇتىدىغان، مۆئمىنلەرگە كۆيۈنىدىغان، كاپىرلارغا شەپقەتسىز، ئاللاھنىڭ يولىدا جىھاد قىلىدىغان ۋە مالاھەت قىلغۇچىنىڭ مالاھەتتىن قورقمايدىغان بىر قەۋمنى كەلتۈرىدۇ. بۇ (يەنى يۇقىرىدىكى سۈپەتلەر بىلەن سۈپەتلىنىش) ئاللاھنىڭ پەزىلىدىكى، (ئاللاھ) ئۇنى

(بەندىلىرىدىن خالىغان كىشىگە بىرىدۇ، (ئاللاھنىڭ) پەزىلى كەڭدۇر، (ئاللاھ) ھەممىنى بىلگۈچىدۇر)<sup>1</sup>



<sup>1</sup> سۇرە مائىدە: 53-54 - ئايەتلەر.

تۇنىڭ مۇسۇلمان بولۇشتىن ئىلگىرىكى بەياتى ۋە  
مۇسۇلمان بولغانلىق بەھايىسى<sup>1</sup>

مەن لوندوندا بىر گېرىتسىيەلىك دادا بىلەن شۇئىتسارىيەلىك ئانىدىن دۇنياغا كەلدىم. گەرچە ئىقتىسادى ئەھۋالىمىز ئادەتتىكىچە بولسىمۇ، مەن ئىسلام دىنىدىن مۇتلەق مەلۇماتى بولمىغان كاتولىك دىنى مەكتىپىگە كىرىپ ئوقۇدۇم. خىرىستىئان دىنى ئىيسا ئەلەيھىسسالامدىن كېيىنكى پەيغەمبەر يوق، ئۇ ئەڭ ئاخىرقى پەيغەمبەر دەپ قارايتتى. بىزنىڭ مەكتەپلەردە ئۆگەنگەنلىرىمىز شۇ بولغاچقا خىرىستىئان دىنىدىكى ھەممە ئېتىراپ قىلىدىغان بۇ مەسىلىلەرنى تەتقىق قىلىمىدۇق.

گەرچە مەن ئۆگەنگەن دەرسلەر ئادەتتىكىچە بولسىمۇ، مەن كىچىكىمدىن باشلاپلا تالانتلىق بولۇپ، ئاللاھ ماڭا ئادەتتىن تاشقىرى ئىقتىدارنى بەرگەنكەن. مەن 9 ياشقا كىرگەن چېغىمدا ساز چېلىپ، ئۇسۇل ئويناپ، ناخشا ئېيتىپ، گەرچە خىجىلچان بولۇپ يالغۇز يۈرۈشنى خالىساممۇ، ئەتراپىمىدىكىلەرنى خۇشال قىلاتتىم. لېكىن مەن بىر سەنئەتكار

بولۇشنى كۆڭلۈمگە پۈكۈپ پۈتۈن ۋۇجودۇم بىلەن رەسىم سىزىشقا كىرىشتىم. 15 ياشقا كىرگەن ۋاقتىمدا مۇزىكىغا قىزىقىپ قالدىم. دادام مەندىكى بۇ قىزىقىشنى كۆرۈپ، كۆپ قېتىم تەلەپ قىلغىنىدىن كېيىن ماڭا بىر گىتتار ئېلىپ بەردى. ئىككى يىلغا يەتمىگەن ۋاقت ئىچىدە مەن مۇزىكىدا كۆپ ئىلگىرلەپ شېئىر يېزىپ ئۇنى ئۆزۈم ئاھاڭغا سېلىشقا ۋە ناخشا قىلىپ ئېيتىشقا باشلىدىم. 17 ياشقا كىرگەن يىلى تۇنجى ناخشا پىلاستىنكامنى ئۆزۈمنىڭ نامىدا بازارغا سالدىم. پىلاستىنكام بازارغا سېلىنغاندىن كېيىن تېزلا كەڭ تارقىلىپ تەڭداشسىز ئالقىشقا ئېرىشتى. شۇندىن كېيىن نامم چىقىشقا باشلىدى. بۇنىڭغا ئەگىشىپ نۇرغۇن پۇل - بايلىققا ئىگە بولۇپ قالدىم. ئەيىشى ئىشرەت ۋە ھاراق، ئاياللاردىن ئىبارەت ئەرزىمەس خۇشاللىقلارغا بېرىلىشكە باشلىدىم. ئاخىرى، تۈبىرىكلىۈز كېسەللىكىگە گىرىپتار بولۇپ، دوختۇرخانىدا يېتىپ قالدىم. مەن دوختۇرخانىدا كېسەل كارۋىتىدا يېتىش جەريانىدا روھى جەھەتتىن ئىزدىنىپ ياراتقۇچىنىڭ ئۇلۇغلىقى ۋە ئىلاھى مۆجىزىلەر توغرىسىدا تەپەككۈر يۈرگۈزۈپ، تېنىمنىڭ پەقەت بىر ماددى شەيئى بولۇپ يوقىلىدىغانلىقىنى، دۇنيا ھاياتلىقىنىڭ بىزلەر ئۈچۈن بىر خىل ئىمتىھان پۇرسىتى بولۇپ ئۇنىڭمۇ چوقۇم يوقىلىدىغانلىقىنى چۈشۈنۈپ يەتتىم.

دوستلىرىمنىڭ بىرى مەندىكى بۇ جىددىيلىكنى كۆرۈپ ماڭا «تېلىسمات يولى» دىگەن كىتابنى سوۋغا قىلدى. ئۇ روھ ۋە مەنئىيەت توغرىسىدا يېزىلغان كىتاب بولۇپ، مەن ئوقۇغان

شۇ تۈردىكى كىتابلارنىڭ تۇنجىسى ئىدى. ھەر ھالدا ئۇنىڭ مېنىڭ ئاخىرەت ھاياتىنى چۈشۈنۈشمىگە پايدىسى بولدى.

شۇنىڭدىن كېيىن مەن ئىزدىنىشكە ۋە پەلسەپە، دىن ھەققىدىكى كىتابلارنى ئوقۇشقا باشلىدىم. تەدبىرى ھالدا قاراڭغۇلۇقتىن چىقتىم. بارغانسېرى سوئاللىرىم كۆپۈيۈشكە ۋە چوڭقۇرلىشىشقا باشلىدى. بۇلارنىڭ ھەممىسى مېنىڭ ناخشىلىرىمدا ئەكس ئېتىپ، مەنئىيلىكى، ھەققانىيەتچانلىقى كۈچلۈك بولغان ناخشىلارنى كۆپلەپ ئىجاد قىلىپ ئېيتتىم. شۇ چاغدا نەشر قىلدۇرغان پىلاستىنكىلىرىمنىڭ ھەممىسى مەلۇم بىر نىشان ئۈچۈن بازارغا سېلىنغان ئىدى.

مەن بۇددا دىنى ۋە باشقا دىنلار توغرىسىدا كۆپ ماتىرىياللارنى ئوقۇغان بولساممۇ، ھېچقايسىدىن قانائەتلىنمەي باشقا دىنلاردىن ئۈمىدىمنى ئۈزۈپ ئۆزۈم ئۈچۈن ئايرىم بىر دىننى ئىجاد قىلماقچى بولدۇم!

ئۆزگىچە مەناغا ئىگە بولغان ناخشىلىرىم كۆپ ئالقىشقا ئېرىشتى. بۇلۇپمۇ مۇزىكا ۋە ئۇرۇنلاش جەھەتتە ماددىنىڭ قۇلغا ئايلىنىپ قالغان ئامېرىكا خەلقىنى ھەيران قالدۇرۇپ ئابىرۇيۇم ھەسسەلەپ ئاشتى. بىر قانچە پىلاستىنكىمنى ئارقىمۇ - ئارقا نەشر قىلدۇرۇپ كۆپ پۇل تېپىپ بايلارنىڭ قاتارىدىن ئورۇن ئالدىم. گەرچە ھەممە نەرسەم تەل بولسىمۇ، ئۆزۈمنى بىرەر نەرسەم كەمدەك، ئۇنى ئىزدىشىم لازىمدەك ھېس قىلىپ مېنى ھەقىقەتنى ئىزدەشتىن ۋە ئۇنى بىلىشتىن مەھرۇم

قىلغان بۇ نام - ئابىرۇي ۋە بايلىقتىن ۋاز كېچىشنى قارار قىلدىم. شۇنىڭدىن كېيىن ئۆزۈمنى ئىجتىمائىي تۇرمۇشتىن ئاستا - ئاستا چەتكە ئالدىم. قېرىندىشىم دېۋىد مۇقەددەس جايلارنى زىيارەت قىلىش ئۈچۈن «قۇددۇس» قا بارغان ئىدى. «ئەقسا» مەسچىدى ئۆزۈمگە مۇقەددەس جايلارنىڭ بىرى ئىدى. ئۇنىڭ سۆزلەپ بېرىشىچە مەسچىت ئىچىنىڭ مۇھىتى خىرىستىئان دىنى چىركاۋلىرى ۋە يەھۇدى دىنى ئىبادەتخانىلىرىنىڭ مۇھىتىغا قەتئىي ئوخشىمايدىكەن. ئۇ مەسچىتكە كىرگەندىن كېيىن ۋۇجۇدىنى ئۆزگىچە بىر خىل سېزىم قاپلاپ ھاياتىدا تۇنجى قېتىم تېنچلىق ۋە خاتىرجەملىك ھېس قىپتۇ. مۇسۇلمانلارنىڭ بىرى ئۇنىڭ يېنىغا كېلىپ ئۇنىڭ مۇسۇلمان ياكى مۇسۇلمان ئەمەسلىكىنى سوراپتۇ. ئۇ ئۆزىنىڭ خىرىستىئان ئىكەنلىكىنى ئېيتقاندىن كېيىن ئۇنىڭدىن مەسچىتتىن چىقىپ كېتىشنى تەلەپ قىپتۇ. ئەمما بۇ قوغلاش ئۇنىڭ روھىيىتى ۋە ئىسلامغا بولغان ئىشتىياقىغا تەسىر كۆرسىتەلمەپتۇ.

قېرىندىشىم قايتىپ كەلگەندىن كېيىن ماڭا كۆرگەنلىرىمنىڭ ھەممىسىنى ۋە «ئەقسا» مەسچىدىنىڭ ئىچىدە ئۆزىنىڭ قانداق تۇيغۇدا بولغانلىقىنى سۆزلەپ بەردى. ھەمدە مېنىڭ دىنغا ئەھمىيەت بېرىدىغانلىقىمنى، ھەقىقەتنى ئىزدەۋاتقانلىقىمنى بىلگەن بولغاچقا، ماڭا ئۆزى «قۇددۇس» تىن ئېلىپ كەلگەن بىرى ئەرەبچە، يەنە بىرى ئېنگىلىزچە ئىككى پارچە قۇرئان ھەدىيە قىلدى. بۇ ھەدىيە كېيىن مېنىڭ ھاياتىمنى مول

مەن مۇنغا ۋە ئۆزگىچە مەناغا ئىگە قىلغان كانغا ئايلىنىپ قالدى.

مەن قۇرئاننى ئوقۇشقا باشلىدىم. مەن ھەر قېتىم ئۇنى ئوقۇغان ۋاقتىمدا ئۆزۈمنى راھەت ھېس قىلاتتىم. بۇ كىتاب خۇددى مەن ئۈچۈن يېزىلغاندەك سېزەتتىم. مەن پەقەت قۇرئاننى تولۇق ئوقۇپ بولغاندىن كېيىن ئاندىن كۆڭلۈم ئەمىن تاپتى. ئىسلامنىڭ دەل مەن ئىزدەۋاتقان دىن ئىكەنلىكىنى تونۇپ يەتتىم. ئۇنىڭدىن سوئاللىرىمنىڭ جاۋابىنى تاپتىم. شۇنىڭدىن كېيىن پەيغەمبەر ئەلەيھىسسالام توغرىسىدا كىتاب ئوقۇپ ئۇنىڭ تەرجىمىھالى ۋە ۋۇجۇدى ئىنتايىن تەسىر قىلدى. مەن ھېچكىمنىڭ تەسىرىگە ئۇچرىماي ئۆز كۈچۈم بىلەن بۇ دىننى چۈشۈنۈش ئۈچۈن ھېچقانداق مۇسۇلمان بىلەن ئارىلاشماي تەخمىنەن بىر يىرەم يىل ئىسلام توغرىسىدا كىتاب ئوقۇدۇم. چۈنكى ئەگەر مەن بىر قىسىم مۇسۇلمانلار بىلەن ئارلاشسام ئۇلارنىڭ ئارىسىدىكى ئىختىلاپلار ۋە باشقا نۇرغۇن ئەپسۇسلىقلار ئىشلار ماڭا تەسىر كۆرسىتىشى مۇمكىن ئىدى!!!<sup>1</sup>

<sup>1</sup> بىز ئىلگىرىمۇ مۇسۇلمان بولغان نۇرغۇن كىشىلەرنىڭ ئىغىزىدىن ئاشۇنداق سۆزلەرنى ئاڭلىغان ئىدۇق..... ئى ئىسلام ئۇممىتى! ئاللاھتىن قورقايلى، دىنىمىزنىڭ ھەقىقىتىگە قايتىپ ئۇنىڭغا مەھكەم ئېسىلايلى. ئەنە شۇنداق قىلغاندىلا ئەھۋالىمىز ياخشىلىنىپ، ئىززەت - شەرەپىمىز قولىمىزغا كېلىدۇ. ئەنە شۇ چاغدا بىز پۈتۈن دۇنياغا ئۈلگە بولىدىغان شەخسلەر ۋە جەمئىيەتلەرگە ئايلىنىپ كىشىلەرنى ئىسلامدىن نەپەرتلەندۈرۈشنىڭ ئورنىغا ئەمىلىيىتىمىز ئارقىلىق ئۇلارنى ئىسلامغا رىغبەتلەندۈرۈپ دەۋەت قىلالايمىز. شەك - شۈبھىسىزكى، ئۆزىمىزدىكى كەمچىللىك تۈپەيلى كىشىلەرنى ئىسلامدىن نەپەرتلەندۈرگەنلىكىمىز ئۈچۈن ئەلۋەتتە مەسئۇلىيەتكە تارتىلىمىز. ئاللاھ مۇنداق دەيدۇ: «پەرۋەردىگارىمىز! كاپىرلارنى بىزگە زىيانكەشلىك قىلىش ئىمكانىيىتىگە ئىگە

www.number.org

www.number.org

بىر يېرىم يىلدىن كېيىن، مەن مۇسۇلمان بولۇشتىن باشقا ھېچ ئىشنى ئويلىمىدىم. ئىسلام دىنىنىڭ مېنىڭ دىنىم ئىكەنلىكىنى چوڭقۇر ھېس قىلدىم. بۇ تۇيغۇ مېنى ئەسىر قىلىۋالدى. ئەنە شۇ چاغدا مەن پەيغەمبەر ئەلەيھىسسالامنىڭ: « گەرچە دىنلىرى ئوخشاش بولمىسىمۇ، ھەممە ئادەم ئىسلام دىنى بىلەن تۇغۇلدۇ. » دىگەن سۆزىنىڭ مەنىسىگە چوڭقۇر ئىشەندىم.

مەن تېخى مۇھەممەد ئەلەيھىسسالامنىڭ ھەدىسلىرى ۋە سۈننەتلىرى بىلەن تونۇشمىغان بولغاچقا، قۇرئاندىن چۈشەنگىنىم بويىچە كۈنىگە ئىككى ۋاخ ناماز ئوقۇيدىغان بولدۇم. مۇسۇلمانلارنىڭ بىرى مېنى لوندۇندىكى بىر جامىئەگە باشلاپ بارغان ئىدى. مەن ئۇ يەرگە بېرىپ ناماز ئوقۇيتتىم. مەن بىر جۈمە كۈنى يەنى 1977 - يىلى ئەشۇ مەسچىتنىڭ ئىمامى بىلەن كۆرۈشۈپ ئۇنىڭ ئالدىدا مۇسۇلمان بولدۇم.

ھازىر ئىچىشنى پۈتۈنلەي توختاتتىم. تاماكا چېكىشتىنمۇ ئۆزۈمنى تارتتىم. چۈنكى، مۇسۇلمانلارنىڭ بىرى ماڭا تاماكا چېكىشنى ھارام، مۇسۇلمان تاماكا چېكىمەسلىكى لازىم دىگەن ئىدى. ئاياللار بىلەن بولغان پۈتۈن ئالاقەمنى ئۈزدۈم. مەن

قىلىمىغىن (ئۇلار مۇسەللەت بولۇپ، بىزنى كۆتۈرگىلى بولمايدىغان ئازاب بىلەن دىنىمىزدىن چىقارمىسۇن)» (سۈرە مۇمتەھىنە 5-ئايەت) مۇسۇلمانلارنىڭ ئەھۋالى ياخشى بولۇپ، ئىززەت - شەرەپى قولىغا كېلىدىغان بولسا، شەكسىز بىئاراملىق ۋە قالايمىقانچىلىق ئىچىدە ياشاۋاتقان نەچچە مىڭلىغان كۇفىرلار ئاللاھنىڭ ئىزى بىلەن چوقۇم مۇسۇلمان بولىدۇ. بىزگە ئامانەت قىلىنغان مۇسۇلمان ئۇممىتىمىز تا ھازىرغىچە ئىزچىل تۈردە نۇرغۇن كىشىلەرنى توسۇپ قويغان ۋە ئىككىلەندۈرۈپ قويغان نىجاتلىق يولغا چوقۇم ئېرىشىدۇ.

ئىلگىرى گۆش يىمەيدىغان بولۇپ، ئىسلامغا بولغان ئىتائەتچانلىقىمىنى يەنىمۇ ئىپادىلەش ئۈچۈن بۇ ئادىتىمنى ئۆزگەرتتىم. قۇرئاننى ئوقۇغاندىن كېيىن كۈنگە بەش ۋاخ ناماز ئوقۇشقا، ماللىرىمدىن زاكات ئايرىشقا باشلىدىم.

ئاشۇ مۇزىكا تالانتىم بىلەن نېمە ئىش قىلىشىم كېرەك؟ ئۇنى قانداق قىلىپ ئىسلام ئۈچۈن خىزمەت قىلدۇرىمەن؟! دېگەن ئىككى سوئال مېنى تېڭىرتتى. ئاشۇ سوئاللارغا جاۋاب تېپىش ئۈچۈن مەن ناخشا پىلاستىنكىسى ئىشلەش ۋە مۇزىكا كېچىلىكى ئۆتكۈزۈشنى توختاتتىم. قۇرئاننىڭ مەنا ۋە ئاھاڭ گۈزەللىكى مېنى ھەممە نەرسىدىن ۋاز كەچكۈزدى. مۇزىكىنى قوللايدىغان پىكىرلەرنىمۇ، قارشى تۇرىدىغان پىكىرلەرنىمۇ ئاڭلىدىم. بەزىلەر ئۇنى قەتئىي ھارام، كىشىنى گۇمراھلىققا باشلايدۇ. توختىتىش لازىم دېسە، يەنە بەزىلەر دۇرۇس بولۇپ، ئىسلام ئۈچۈن خىزمەت قىلدۇرۇش كېرەك دېيىشتى. مەن تا ھازىرغىچە بۇ توغرىدا ئېنىق بىر قاراشقا كېلىپ بولالمىدىم. ئەمما مەن چۈشۈمدە مۇزىكىنىڭ مېنى ئىبادەتتىن مەھرۇم قىلغانلىقىنى، دوزاخنى، شەيتاننىڭ نازدۇرۇشى ئۈچۈن مۇزىكىنى ۋاستە قىلىشىنىڭ مۇمكىن ئىكەنلىكىنى كۆرگەنلىكىم ئۈچۈن، بۇ سوئاللىرىمنىڭ جاۋابى تېپىلىپ قالار دېگەن ئۈمىتتە ناخشا - مۇزىكا پائالىيىتىمنى توختاتتىم. مۇھىمى مەن قۇرئان ۋە مۇھەممەد ئەلەيھىسسالامنىڭ تىلى بولغان ئەرەب تىلىنى ئۆگۈنۈشنى باشلىدىم. شۇنىڭ بىلەن بىر ۋاقىتتا ياخشى مۇسۇلمان ئايال

ئىزدىدىم.

1979 - يىلى ئۆمرە ئىبادىتىنى ئادا قىلدىم. ئۆمرەنى تۈگىتىپ مۇقەددەس جايلارنى زىيارەت قىلىپ بولغاندىن كېيىن ئۆزۈم ئۈچۈن بىر ياخشى مۇسۇلمان ئايال تاپتىم. ۋە مەسچىتتە ئىسلام قاندىسى بويىچە توي قىلدىم. مەن ئايالىم بىلەن ئۇنىڭ ئائىلىسى ئارقىلىق تونۇشقان ئىدىم. دادىسى مۇسۇلمان تۇرۇك، ئانىسى ئافغان ئايال بولۇپ، بۇ ئائىلە لوندوندا ياشايتى. تويىمىز قاندىلىك ئۆتكۈزۈلدى. تۇنجى بالامنىڭ رامزان ئېيىدا تۇغۇلىشىنى ئۈمىد قىلىۋاتىمەن.

ئاللاھ ماڭا نىسبەتەن ئىنتايىن كەرەملىك، سېخى ئىكەن. مانا ھازىر مەن ھەقىقىي بەختنىڭ تەمىنى تېتىدىم. مەن گۈزەل ئايالنى ئەمەس بەلكى پەزىلەتلىك ئايالنى ئىزدەيتتىم. ھازىر ئويلاپ باقسام توغرا يول تۇتۇپتەكەنمەن. شەكسىزكى، ئايالىمنىڭ گۈزەللىكى مۇھىم ئەمەس ئىكەن. پەقەت ئىمانى بىلەن پەزىلەت ئاساسلىق ئورۇندا تۇرىدىكەن. مەن يېزىقچىلىق ۋە مۇزىكا ئىشلەش جەھەتتە ئىقتىدارلىق بولۇپ، ھازىر قۇرئان ئوقۇپ ئۇنىڭدىن زوقلىنىش ۋە مەنىسىنى چۈشۈنۈش ئۈچۈن ئەرەب تىلىنى ئۆگىنىۋاتىمەن. مەن ھازىر نام - ئابرويىمىدىن پايدىلىنىپ تۇرۇپ دىننى تەشۋىق قىلىش ئۈچۈن ئىسلام توغرىسىدا بىر قانچە پارچە كىتاب يېزىۋاتىمەن... مەن غەرب ئەللىرىدە ياشاۋاتقان مۇسۇلمانلارنىڭ پەرزەنتلىرىنى نۇقتىلىق قىلىپ توغرا يولغا يېتەكلىشىمىز لازىم دەپ قارايمەن. چۈنكى ئۇلارنى نازدۇرىدىغان يوللار كۆپ بولۇپ كەتتى. ئۇلارغا قارشى

تەشۋىقات كۈچلۈك بولۇپ كەتتى. شۇنىڭ ئۈچۈن مەن مۇسۇلمانلارنىڭ پەرزەنتلىرىنى تەربىيەلەيدىغان، ئۇلارغا ئىسلامنى ئۆگۈتىدىغان بىر قانچە پىلاستىكا ئىشلىدىم. بىر قىسىم مۆمىنلەر بىلەن ھەمكارلىشىپ قۇرئان ئۆگىتىدىغان ۋە ئىسلامى تەشۋىق ئۇسۇللىرىنى مۇزاكىرە قىلىدىغان سورۇنلارنى ئۆزۈشتۈرۈدۈم.

مېنىڭچە ۋاقتىدا ناماز ئوقۇش ئىسلام ئاساسلىرىنىڭ ئەڭ مۇھىم بولغان بىر قىسمى بولۇپ، نامازنى ئۆز ۋاقتىدا، ئىزچىل ئادا قىلغان چاغدىلا ئادەم ئۆزىنى ۋە مۇسۇلماندارچىلىقىنى ساقلاپ قالغىلى بولىدۇ. شۇنىڭ ئۈچۈن مەن نامازنى پەقەت تەرك قىلمايمەن. ھەر قېتىم ناماز ئوقۇپ بولغاندىن كېيىن ئۆزۈمدە باشقىچە راھەت ۋە خاتىرجەملىك ھېس قىلىمەن.

مەن ناخشا - مۇزىكا پائالىيىتىمنى توختۇتۇپ مۇسۇلمان بولغان چېغىمدا پۈتۈن غەرب ئەللىرى ئىنتايىن تاساددىپىلىق ھېس قىلىشتى ۋە مېنىڭ قانداق بولۇپ بۇنداق ئۆزگىرىپ كەتكەنلىكىمنى سوراشقا باشلىدى. بارلىق تەشۋىقات ۋاسىتىلىرى جىم تۇرۇۋالدى. ئۇلار ئەمدى مېنىڭ كەينىمدىن بۇرۇنقىدەك يۈگۈرمەيدىغان بۇلۇپ قالغان ئىدى. ئۇلار مېنىڭ مۇسۇلمان بولغانلىقىمنى پۈتۈنلەي ئۇقماسقا سېلىپ بۇ ھەقتە بىر ئېغىزمۇ سۆز قىلمىدى. چۈنكى، غەرب ئەللىرىدىكى تەشۋىقات ۋاسىتىلىرىنىڭ ھەممىسىنى يەھۇدىيلار باشقۇرىدىغان بولغاچقا ئۇلار يۇرۇقلۇقنى كۆرۈشنى خالىمايتتى.

قۇددۇس مېنىڭ ئىسلامغا قەدەم تاشلىغان يولۇم بولۇپ قالدى. قېرىندىشىم ماڭا قۇرئاننى ھەدىيە قىلغاندىن كېيىن «قۇددۇس» قا باردىم. ماڭا گېرمانىيەلىك بىر يەھۇدىي يولباشچى بولدى. ئۇلار مېنىڭ مۇسۇلمان ياكى ئەمەسلىكىمنى سورىغاندىن كېيىن مەن مۇسۇلمان دەپ جاۋاب بەردىم. شۇنىڭ بىلەن مۇسۇلمانلار مېنى ئارىسىغا ئېلىپ «ئەقسا» مەسچىتىگە ئېلىپ كىردى. مەن ئۇ يەردە ناماز ئوقۇپ ئاللاھقا ئىلتىجا قىلىپ يىغلىدىم. «قۇددۇس» ئىسلام دۇنياسىنىڭ يۈرىكى، ئەگەر بۇ يۈرەككە دەرت يەتسە شەكسىزكى، پۈتۈن ئىسلام دۇنياسى كېسەلگە گىرىپتار بولىدۇ. ئاشۇ يۈرەك ساغلام بولغاندا ئاندىن كېيىن پۈتۈن تەن ساغلام بولىدۇ ۋە كۈچلىنىدۇ. شۇنىڭ ئۈچۈن بىز مۇسۇلمان بولۇش سالاھىيىتىمىز بىلەن بۇ يۈرەكنى ئازات قىلىشىمىز لازىم.

پەلەستىن خەلقى ئىسلامنى، دىيانىتىنى، نامىزىنى چىڭ تۇتۇشى كېرەك، مەن ئاللاھنىڭ ئۇلارنى چوقۇم غەلبىگە باشلايدىغانلىقىغا ئىشىنىمەن.

سىز مېنىڭ ئىسمىمنىڭ نېمە ئىكەنلىكىنى سورىشىڭىز مۇمكىن. مەن ئىسمىمنى سۈرە «يۇسۇف» دىن ئالغان. ئۇ مېنى ھىدايەتكە باشلىغان سۈرە بولۇپ، شۇ سۈرىنى ئوقۇغان چېغىمدا يىغلاپ كەتكەن ئىدىم. ئائىلەمنى سورىشىڭىز، دادام 1978 - يىلى ۋاپات بولۇپ كەتتى. ئۇ تاكى ۋاپات بولغانغا قەدەر رازى ئىدى. ئۇ ئىسلامنى ئېتىراپ قىلاتتى. پەيغەمبەرىمىز مۇھەممەد ئەلەيھىسسالامغا ئىشىنەتتى. لېكىن

مېنىڭ قېرىندىشىم ئىسلامنى چوڭقۇرراق چۈشۈنۈش ئۈچۈن بۇ ھەقتە كۆپرەك ئوقۇش ئۈچۈن ئىزچىل تىرىشچانلىق كۆرسىتىۋاتىدۇ. مەن ئۇنىڭ قەلبىنىڭ چوڭقۇر قاتلاملىرىدا ئىسلامغا ئىشىنىدىغانلىقىغا ئىشەنچىم كامىل. لېكىن مەلۇم ۋاقىت كېرەك. ئاللاھ خالىغان ئادەمنى ئۆزى ھىدايەت قىلىدۇ.<sup>1</sup>

ئۇنىڭ تەقۋادارلىقىدىن

يۈسۈف ئىسلام خۇددى بىزنىڭ ئويلىغىنىمىزدەك تەقۋادارلىق ۋە ئىسلام تەلىماتىغا ئەمەل قىلىش جەھەتتە سىرتقى كۆرۈنىشىدىن باشلاپ تاكى شەرىئەتكە ئۇيغۇن ھالدا ئىجرا قىلىپ كېلىۋاتقان نۇرغۇن ئىشلارغا قەدەر ئالاھىدە تۇرىدىغان بولۇپ، بۇ جەھەتتە ئىسلام دىيارىدىكى دىننىڭ ھۆكۈمى ئۈچۈن بولغان ئىشلاردىمۇ ئىككىلىنىدىغان ۋە سۇسلىق قىلىدىغان نۇرغۇن مۇسۇلمانلاردىن ئېشىپ كېتىدۇ.

تۆۋەندە ئۇنىڭ تەقۋادارلىقى ۋە شەرىئەتچانلىقىنى ئىسپاتلايدىغان بىر قانچە ئىشلىرىنى جەملەشكە ئىمكان بولغىنى بويىچە قىسقىچە سۆزلەپ ئۆتمەن:

گەرچە ئۇ ئىلگىرىكى دۇنياۋى مەشھۇر ناخشىچى بولسىمۇ ناخشا ئوقۇش ۋە ئاڭلاشنى ھەم ساز ئاڭلاشنى تاشلىدى.<sup>1</sup> ئۇ

<sup>1</sup> گەرچە ئۇ ناخشا ئېيتىشنى تاشلىغان بولسىمۇ، لېكىن بەزى ۋاقىتلاردا شەرىئەتتە ھازام قىلىنىدىغان چالغۇلار بىلەن ناخشا ئېيتىدۇ. ئۇنىڭ ناخشا ئېيتىشقا بولغان قىزغىنلىقى ئۇنىڭ ئۆزىدىكى پۈتۈن ئىقتىدارىنى ھەتتا ئاشۇ سەنئەت تالانتىنىمۇ ئىسلامغا خىزمەت قىلدۇرۇش ئىرادىسىدىن كەلگەن. ئۇندىن باشقا بەزىلەر ئۇنىڭغا بەزى سازلارنى چالسىمۇ ھېچنەم بولمايدۇ دەپ پەتۋا بەرگەن.

<sup>1</sup> مەن مۇشۇ كىتابچىمنى نەشىرىياتقا بېرىشكە تەييارلىنىۋاتقان ۋاقىتىمىدىن ئازراق بۇرۇن ئاللاھ ئېھسان قىلغان بىر قىسىم قېرىنداشلار ئەۋەتكەن، گېرمانىيەدە چىقىدىغان «ناخىيىسى تىسسايتوچ» گېزىتىنىڭ 2003 - يىللىق 11 - ئاينىڭ 2 - كۈنىدىكى سانىغا بېسىلغان يۈسۈپ ئىسلامنىڭ 2003 - يىللىق جەمئىيەت ۋە ئىنسانىيەتۈزۈملىك جەھەتتىكى «خەلقئارالىق مەشھۇر شەخسلەر» مۇكاپاتىغا ئېرىشكەنلىكى، مۇكاپاتنى ھامبۇرگ شەھىرىدە ئۆتكۈزۈلگەن، دۇنيانىڭ ھەر قايسى جايلىرىدىن كەلگەن كۆزگە كۆرۈنگەن 1000 كىشى قاتناشقان چوڭ يىغىندا تاپشۇرۇپ ئالغانلىقى ھەققىدىكى ئېلېكترونلۇق پوچتا يوللانمىنى تاپشۇرۇپ ئالدىم. مەن مەيلى بۇرۇن ياكى ھازىر بولسۇن ئەنە شۇنداق بۈيۈك شەخسلەرنى غەرب ئەللىرىدىن بۇرۇن ۋە ئۇلاردىن ياخشىراق ھۆرمەتلەشنى ۋە ئۇلارنى تىكىشلىك تەقدىرلەشنى بەك ئۈمىد قىلىمەن.



✓ ھەممە دىققەت قىلىدىغان دۇنياۋى چولپانغا ئايلانغان بولسىمۇ، ئۇ يەنىلا كىچىك پىئىل بولدى. لوندوندىكى ئىسلام مەدەنىيەت مەركىزىدە ئىئانە توپلاپ ئۇنى مەسچىتتە روزى تۇتىدىغان مۇسۇلمانلارنى غىزالاندۇرۇشقا ئىشلەتتى.

ئۇ مۇسۇلمان بولغاندىن كېيىن دىنى تەشۋىق قىلىشقا پۈتۈن كۈچى بىلەن ئاتلانغان ئىدى.

﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنتُمْ تُوعَدُونَ﴾

﴿شۈبھىسىزكى، (پەرۋەردىگار بىز ئاللاھتۇر) دېگەنلەر، ئاندىن توغرا يولدا بولغانلارغا: «قورقماڭلار، غەم قىلماڭلار، سىلەرگە ۋەدە قىلىنغان جەننەت ئۈچۈن خوشال بولۇڭلار» دەيدۇ﴾<sup>1</sup>

﴿يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلَّوْا عَنهُ وَأَنْتُمْ تَسْمَعُونَ ❖ وَلَا تَكُونُوا كَالَّذِينَ قَالُوا سَمِعْنَا وَهُمْ لَا يَسْمَعُونَ﴾

﴿ئى مۆمىنلەر! ئاللاھقا ۋە ئۇنىڭ پەيغەمبىرىگە ئىتائەت قىلىڭلار، سىلەر «قۇرئاننى» ئاڭلاپ تۇرۇپ ئۇنىڭدىن يۈز

<sup>1</sup> سۈرە ئەنفال 21، 22 - ئايەتلەر.

ئۈرۈمەڭلار، ئاڭلىماي تۇرۇپ ئاڭلىدۇق دىگەن ئىشلارنى (يەنى كاپىرلارنى) دورىماڭلار<sup>1</sup>

<sup>1</sup> سۈرە فۇسسەلەت 30 - ئايەت.

ئۇنىڭ بىنن تەشۋىق قىلىش ئۈچۈن ئېلىپ بارغان پائالىيەتلىرىدىن نەمۇنىلەر

- ✓ ئۇ مۇسۇلمان بولغاندىن كېيىنلا ئەنگىلىيەدىكى ئىسلامنى ۋە مۇسۇلمانلارنى قوللاش ئۈچۈن، ئەنگىلىيە ۋە باشقا جايلارغا ئىسلامنى تارقىتىش ئۈچۈن كۈچ چىقاردى.
- ✓ ئەنگىلىيەدە تۇنجى مۇسۇلمان ئوغۇللار مەكتىپى قۇرۇپ چىقتى.
- ✓ 1983 - يىلى ئىسلام مەكتەپلىرىنىڭ نەفقە ئىشلىرىغا رەئىس بولدى.
- ✓ نەفقە، خەيرى - ئەھسان ئىشلىرىغا قاتنىشىپ ئۆزى قۇرۇپ چىققان «مەسچىد قۇرۇلۇشى» جەمئىيىتىدە ئىشلىدى. ئاشۇ جەمئىيەت ئاساسىدا «ئىسلام تەشۋىقات جەمئىيىتى» بارلىققا كەلگەن بولۇپ، بۇ جەمئىيەت مۇسۇلمانلار ۋە غەيرى مۇسۇلمانلارغا لىكسىيە ئۇيۇشتۇراتتى. ئۇ يەنە ئەنگىلىيە مەسچىتلىرىدە كەڭرى تارقالغان، ئىسلام تەلىماتلىرىنى تارقىتىش ئۈچۈن جەمئىيەت بىلەن ماسلىشالايدىغان ئىماملارنى تەربىيەلەشنى مەقسەت قىلغان ئىماملارنىڭ ئۆگىنىش كۇرسلىرىنى ئېچىش تەشەببۇسىنى قوللىدى ۋە ئۇنىڭغا

www.number.org

كۆڭۈل بۆلدى. نەتىجىدە بۇ كۇرسلار ئارقىلىق نۇرغۇنلىغان تەشۋىقاتچىلار تەربىيەلەپ چىقىلدى. ئۇنىڭدىن باشقا ئۇ مەخسۇس غەيرى مۇسۇلمانلارنى دىنغا دەۋەت قىلىشنى مەقسەت قىلغان «ئىسلام يىغىلىش» گۇرۇپپىسىنى تەسىس قىلدى.

- ✓ مۇسۇلمانلارنىڭ ئەنگىلىيەدىكى سىياسى، ئىقتىسادى ۋە ئىجتىمائىي ئورنىنى يوقىرى كۆتۈرۈش ئۈچۈن كۈچ چىقاردى. مۇسۇلمانلارنى ئەنگىلىيە پارلامېنتىغا قاتناشتۇرۇش ئۈچۈن تىرىشچانلىق كۆرسەتتى.
- ✓ ئۆزىنىڭ سەنئەت تالانتى ئارقىلىق ياش - ئۆسمۈرلەر ۋە باشقىلارغا ئىسلام تەلىماتلىرىنى سىڭدۈرۈش ئۈچۈن، بىرقانچە ئىسلام ناخشىلىرى پىلاستىنكىلىرىنى نەشر قىلدۇردى.
- ✓ ئىسلام دۇنياسىغا ئالاقىدار مەسلىھەتچى ئورتاق كۆڭۈل بۆلۈپ يەلەستىن، ئافغانىستان ۋە بۇسنىيەگە ئوخشاش مۇسۇلمانلار مۇشكىلاتقا دۇچار بولغان رايونلارنى زىيارەت قىلدى.
- ✓ دۇنيادىكى بىرقسىم دۆلەتلەردە ياشاۋاتقان قىيىنچىلىقى بار مۇسۇلمانلارغا ياردەم بىرىش ئۈچۈن، ئەنگىلىيە شەھەرلىرىدە ئايلىنىپ يۈرۈپ مۇسۇلمانلاردىن ئىئانە يىغدى.
- ✓ ئىسلام دۇنياسىنىڭ ھەرقايسى جايلىرىدىكى، بولۇپمۇ

www.number.org

ئافغانىستان بىلەن پەلەستىندىكى قىيىنچىلىقى بار مۇسۇلمانلارغا ياردەم بېرىش ئۈچۈن «ئىسلام خەيرى - ساخاۋەت» فوندى تەسىس قىلدى. ئۇ ئافغانىستاننى زىيارەت قىلىپ ئۇلارنىڭ ئەمىلىي تۇرمۇشىنى كۆرگەندىن كېيىن بۇ فوندىنى بارلىققا كەلتۈردى.

✓ ئىسلام دۇنياسىدا ھەممىگە تونۇشلۇق بولغان، ئىسلام تەشۋىقاتچىسى دېگەن نامغا ئېرىشكەن، كۆز قاراشلىرى قوبۇل قىلىنىپ نەقىل كەلتۈرىلىدىغان، ئىسلام قۇرۇلتايلىرىغا تەكلىپ قىلىنىدىغان، دۇنيادىكى ھەرقايسى دۆلەتلەردە ئىسلامنى تەشۋىق قىلىدىغان لىكسىيەلەرنى سۆزلەيدىغان شەخسكە ئايلاندى.

ئۇنىڭ سۆزلىرىدىن

❖ «نۇرغۇن مۇسۇلمانلار، ھەتتا ئىسلام تەشۋىقاتى ساھەسىدە ئىشلەۋاتقانلارمۇ، ئىسلام دىنى ۋە ئۇنىڭغا مۇناسىۋەتلىك ئىشلاردىن بەكرەك ئۆزىنىڭ شەخسىي تۇرمۇشى ۋە ئۇنى يۇقىرى كۆتۈرۈشكە كۆڭۈل بۆلىدۇ!!! شۈبھىسىزكى، قالدۇق ۋاقىت، قالدۇق ئىقتىساد ۋە قالدۇق تىرىشچانلىق بىلەن ئىسلام دىنىنى كۆڭۈلدىكىدەك ئەۋج ئالدۇرغىلى بولمايدۇ. مال - مۈلۈكلىرىمىز ۋە تىرىشچانلىقلىرىمىزنى باشقا ئىشلارغا سەرپ قىلىپ يۈرۈۋەرسەك قەدەملىرىمىز ئېغىرلىشىپ قالىدۇ. يول قىسقارمايدۇ»

❖ «مېنى ئەڭ غەمگە سالدىغان مەسىلە ---- قانداق قىلىپ ئۆزۈمدە بار تالانتىنى ئىسلام ئۈچۈن خىزمەت قىلدۇرۇشتىن ئىبارەت»

❖ «پەلەستىن مەسىلىسى پەقەت پەلەستىنلىكلەرنىڭ مەسىلىسى بولۇپ قالماستىن بەلكى، پۈتۈن مۇسۇلمانلارنىڭ مەسىلىسىدۇر»

❖ «پۈتۈن دۇنيا مۇسۇلمانلىرىنى ئاللاھنىڭ كىتابى بىلەن پەيغەمبەر ئەلەيھىسسالامنىڭ سۈننىتىنى چىڭ تۇتۇشقا چاقىرىمەن. چۈنكى ئاشۇ ئىككى تەلىماتلا مۇسۇلمانلارنى ئۇلار

تۇرغان قىيىن ھالەتلەردىن قۇتۇلدۇرۇپ قالالايدۇ.»

❖ «پۈتۈن مۇسۇلمانلارنى ئىسلامنى تەشۋىق قىلىش ۋە پۈتۈن دۇنياغا مۇسۇلمانلارنىڭ مەسىلىلىرىنى تونۇشتۇرۇش ۋە بىلدۈرۈش جەھەتتە ئۆز - ئارا ھەمكارلىشىشقا چاقىرىمەن.»

❖ «ھەممەيلەن مۇسۇلمانلار ئەرلەر ھەم ئاياللار بويىچە بوغۇزلىنىۋاتقان، ئەرلىرى بالىلىرىنىڭ قانلىرىنى ئىچىشكە مەجبۇرلىنىۋاتقان مۇشۇنداق قىيىن ۋەزىيەتتە قانداقمۇ ئۆخلىيالايمىز؟!»<sup>1</sup>

❖ «مەن نامىزىم ئارقىلىق ئاللاھ بىلەن ئالاقىلىشىشلايدىغانلىقىمنى بىلگەن ۋاقىتىمدا مېنىڭ بەخت - سائادىتىم كامالەتكە يەتكەن بولدى»

❖ «مەن مۇسۇلمان بولۇشتىن ئىلگىرى بەخت - سائادەتنىڭ نېمە ئىكەنلىكىنى بىلمەيتتىم»<sup>2</sup>

<sup>1</sup> ئۇنىڭ بوسنىيە مۇسۇلمانلىرىنىڭ تارقاتقان جاپالىرى توغرىسىدا توختالغان ۋاقىتتا سۆزلىگەن سۆزلىرىدىن ئېلىندى.

<sup>2</sup> غەرب ئەللىرىدىكى نۇرغۇن كىشىلەر ۋە كاپىرلار گەرچە كۆپ ھاللاردا ئۇلارنىڭ سىرتقى ھالىتى بىزلەرنى ئالدىسىمۇ، لېكىن ئۇلار ئومۇمەن ئۆزلىرىنى ھەقىقىي بەختلىك ھىس قىلمايدۇ. بولۇپمۇ كۆپلىگەن تەشۋىقات ۋاسىتىلىرى ئۇلارنى بىزلەرگە بەختلىك قىلىپ كۆرسىتىدۇ. ئەمەلىيەتتە ئۇلار زارىلىنىش ۋە روھى كېسەللەرنىڭ ئىسكەنجىسىدە ياشاۋاتىدۇ. ئۇلارنىڭ جەمئىيىتىدە ئۆزىنى ئۆلتۈرۈۋېلىش كۆپ ساننى ئىگىلەيدۇ. ھەتتا ئەڭ بەختلىك دەپ ھىساپلىنىدىغان نۇرغۇن مەشھۇر كىشىلەرمۇ ئۆزلىرىنى ئۆلتۈرۈۋېلىشقا. مەسلەن: ئۆزىنىڭ بەختسىز ئىكەنلىكىنى ئىتراپ قىلغان «مارلىين مونرو»غا ئوخشاش.

❖ «مەن پۈتۈن ۋۇجۇدۇمنى بۈيۈك ياراتقۇچىغا ئىبادەت قىلىش، يېقىنچىلىق قىلىش ۋە ئەنگىلىيەدىكى مۇسۇلمانلار ھەم ئىسلام ئۈچۈن خىزمەت قىلىشقا ئاتايمەن»

❖ «مەن بىر لايىقەتلىك مۇسۇلمان بولماقچى، مەن مۇسۇلمان بولغانلىقىم ئۈچۈن ناخشىدىن ئۆزۈمنى تارتتىم»<sup>1</sup>

❖ «مەن ناخشىدىن ئۆزۈمنى تارتىشنى قارار قىلىشتىن ئىلگىرى ئىسلام دىنىنىڭ ناخشا توغرىسىدىكى قارىشى توغرىسىدا مۇناسىۋەتلىك كىشىلەردىن سورىدىم، ئەمەلىيەتتە كەسكىن بىر قاراش يوق ئىكەن<sup>2</sup> لېكىن، ناخشا پەيغەمبەر ئەلەيھىسسالام ئېيتقان شۈبھىلىك ئىشلاردىن ساقلىنىڭلار دېگەن. شۇنىڭ ئۈچۈن مەن ئۆزۈم يۇقىرى ماھارەتكە ئىگە بولغان. ماڭا كۆپ پايدا ئېلىپ كېلىۋاتقان بۇ ئىشتىن ئۆزۈمنى تارتتىم. شەكسىزكى، مۇزىكا مېنىڭ ھاياتىمنىڭ بىر قىسمى ئىدى. شۇنىڭ ئۈچۈن مەن ئالىملاردىن ئۇ توغرىسىدا پەتۋا سورىغان ئىدىم. مەن ھازىر شۇنى بىلىپ تۇرىۋاتىمەنكى، مېنىڭ ناخشىدىن ئۆزۈمنى تارتىشنى قارار قىلىشىمدا ئاللاھ ماڭا مەدەتكار بولۇپتۇ، چۈنكى ھەدىستە: «شۈبھىلىك ئىشنى تاشلاپ شۈبھىسىز ئىشنى تۇتقىن» دېيىلگەن ئەمەسمۇ».

<sup>1</sup> ئۇنىڭدىن نېمە ئۈچۈن ناخشىنى تاشلىغانلىقى توغرىسىدا سورالغاندا بەرگەن جاۋابى  
<sup>2</sup> ئۇنىڭدىن بۇ سۇئالنى سورىغان ئادەم ئۇنىڭ ئاشۇنداق دەپ جاۋاب بېرىشىنى ئۈمىد قىلىدىغاندەك تۇرىدۇ، شۇنىڭ ئۈچۈن مۇشۇ كىتابنىڭ 12 - بېتىدىكى 2 - ئىزاھاتقا قارىشىڭلارنى ئۈمىد قىلىمەن.

❖ «مېنىڭچە نۇرغۇن مۇسۇلمانلار قۇرئان كەرىم توغرىسىدا ياخشى تەپەككۈر يۈرگۈزمىگەنلىكى ئۈچۈن ئېزىپ كەتكەن».

❖ «مەن قۇرئان ئوقۇشنى باشلىغاندىن تارتىپ ئۇنى ھەرقېتىم ئوقۇغان ۋاقىتىمدا كىشىلەرنىڭ ئالدىلىرىدا ئاشۇنداق يول باشلىغۇچى ۋە يورۇقلۇق تۇرىسىمۇ، يەنە بۇ دۇنيادا نېمە ئۈچۈن ھىدايەتسىز ياشاۋاتىدىغاندۇ دەپ ئەنە جىجۇپىلىنىمەن. لېكىن پەيغەمبەر ئەلەيھىسسالامنىڭ ئاخىرى زاماندىكى ئىسلام توغرىسىدا ئېيتقان (شۇ چاغدا دىننى تۇتقۇچى چوغىنى تۇتقۇچىغا ئوخشايدۇ) دىگەن سۆزىنى، ھەم (ئىسلام خۇددى بىچارە ھالەتتە باشلانغىنىدەك ئاخىرىدا يەنە بىچارە ھالەتكە كېلىپ قالىدۇ) دىگەن سۆزىنى ئىسمىگە ئالمەن».

❖ «ئەپسۇسلىنارلىقى، كىشىلەر ھازىر ئۆزلىرىنىڭ پەس ئارزۇلىرىنى دەپ شەرئەتكە خىلاپ بولغان ئىشلار بىلەن شۇغۇللىنىۋاتىدۇ. مەسىلەن: ناخشا پىلاستىكىلىرى، كىنو لىنتىلىرى ۋە ھەرخىل ژورناللاردىن پەقەت تىجارەت قىلىپ مال توپلاشلا مەقسەت قىلىنغان».

❖ «مەن يەنە بارلىق كۈچۈمنى ئىشقا سېلىپ، ئىمكان بولغان ۋاقىتلارنىڭ ھەممىسىنى قوللىنىپ، ئەنگىلىيەنىڭ ئىسلامىنى تارقىتىدىغان بىر تايانچقا ئايلىنىشىنى ئۈمىد قىلىمەن».

❖ «مەن كىشىلەرنىڭ قۇرئانغا تۇتقان پۈزۈتسىيەسىنى

ئويلىسام تولىمۇ قايغۇرىمەن، چۈنكى ئۇلار ئۇنى چوڭقۇر تەپەككۈر قىلمايدۇ».

❖ «پەيغەمبەر ئەلەيھىسسالامنىڭ ئەخلاقى قۇرئان ئىدى، بۇ سۆزنىڭ مەنىسى، يەنى پەيغەمبەر ئەلەيھىسسالام قۇرئاندىكى ئەخلاق - پەزىلەتلەرنى ۋە ياخشى ئىشلارنى ئۆزىگە سىڭدۈرۈپ، تۇرمۇشتا ئۇنى ئەمەلگە ئاشۇراتتى، بۇيرۇقلىرىنى ئىجرا قىلىپ، توساقلاردىن ياناتتى دىگەنلىك بولىدۇ. مۇھىمى ئەنە شۇ، ئۇنداق بولمىغاندا قۇرئاننىڭ مەنىسىنى ئويلىنىشتىن ئېغىزدىلا لەۋزىنى ئوقۇپ قويغاننىڭ نېمە پايدىسى؟!»

❖ «شۇنىڭ ئۈچۈن بىز قۇرئاننى ئۆزىمىزگە ئۆزلەشتۈرىشىمىز، ئۇنى تىلىمىز بىلەن تەكرارلاپ قويماستىن بەلكى ئۇنى تۇرمۇشىمىزغا تەدبىقلىشىمىز كېرەك».

❖ «مەن ئۆزەمنى كۆپ ئىش قىلالمىغاندەك ھىس قىلىمەن، شۇنداق قىلسام دەپ بەكمۇ ئارزۇ قىلىمەن، قۇرئان كەرىم مۇسۇلمانلارغا داۋاملىق خىتاپ قىلىپ تۇرىۋاتىدۇ، مەسىلەن، ھەربىر ئايەت: ئى مۇئمىنلەر... ئۇنداق قىلىڭلار ياكى مۇنداق قىلىڭلار دەپ باشلىنىدۇ، دېمەك، ئىسلام جەمئىيىتى قۇرۇلۇشىدا كېيىنكى باسقۇچ بەك مۇھىم، شۇنىڭ ئۈچۈن بىز ئەمەل قىلىشىمىز لازىم. ئاللاھ بىزگە ياردەم بېرىدۇ».

«ھەرگىزمۇ قول قۇرۇشتۇرۇپ قاراپ تۇرماسلىقىمىز كېرەك»<sup>1</sup>  
ئىسلام دېگەن: خىزمەت قىلىش، ئىشلەش، ئىتائەت قىلىشتۇر. «

❖ «مەن زىيان تارتمىدىم... چۈنكى مەن بىر مىليارد مۇسۇلمان قېرىنداشنى قولغا كەلتۈردۈم!»

❖ «ئەسر» سۈرىسىنىڭ ئۆزىلا دوزاقتىن قۇتۇلۇشنىڭ يولىدۇر»

❖ «غەرب ئەللىرىدىكى مۇسۇلمانلار مەسچىتلەرنى بىنا قىلىۋاتىدۇ. ئەمما مۇسۇلمانلارنى تەربىيەلىمەيۋاتىدۇ. مەسچىتتە تەكبىر ئېيتىدىغان، ئىسلام پىرىنسىپى بويىچە تەربىيەلەنگەن مۇسۇلمان بولمىسا مەسچىتنىڭ نېمە پايدىسى؟»<sup>2</sup>

❖ «مەسچىتنىڭ رولى نېمە؟ مەسچىت پەقەت ئىبادەت قىلىدىغان ۋە ناماز ئوقۇيدىغانلا ئورۇن ئەمەس!»

<sup>1</sup> ئۇنىڭ «سىز بىر مۇسۇلمان بولۇش سۈپىتىڭىز بىلەن ئۆزىڭىزدىن رازىمۇ؟» دېگەن سۇئالغا بەرگەن جاۋابىدىن ئېلىندى.  
<sup>2</sup> غەرب ئەللىرىدىلا ئەمەس بەلكى نۇرغۇن ئىسلام ئەللىرىمۇ مەسچىت قۇرۇلىشىغا ئەھمىيەت بېرىپ، ئۇنىڭدىنمۇ مۇھىم ئورۇندا تۇرىدىغان مۇسۇلمانلارنىڭ تەربىيە قۇرۇلۇشىغا ئەھمىيەت بېرىلمەيۋاتىدۇ.

❖ «مۇشۇ ئىشىم ۋە باشقا ئىشلىرىمنىڭ ھەممىسىدە ئاللاھ سۇبھانەھۇۋەتەئالانىڭ رازىلىقىنى كۆزلىگەن بولۇشىمنى ئۈمىد قىلىمەن»<sup>1</sup>

❖ «شەك - شۈبھىسىزكى، بەختسىزلىك ئىچىدە ياشاۋاتقان غەرب جەمئىيىتى ئىسلام دەۋىتىنى قوبۇل قىلىشقا تەييارلىنىۋاتىدۇ. لېكىن قانداق قوبۇل قىلىدۇ؟ بۇ يەردە بىر سوئال كېلىپ چىقىدۇ... مېنىڭ بېشىمدىن ئۆتكۈزگەن تەجرىبىلىرىم بويىچە تەپەككۈر قىلىشىمچە ئۆزىمىزنىڭ بىر مۇسۇلمان بولۇش سۈپىتىمىز بىلەن ھازىرقى قىيىنچىلىقىمىز شۇنىڭدىن ئىبارەتكى، بىز ئىسلام دىنىغا خۇددى پەقەت ئۆزىمىزنىڭ شەخسى دىنىدەك قارايمىز، باشقىلارنى دىنغا دەۋەت قىلىش ئىشىغا ئەھمىيەت بەرمەيمىز، دەۋەت قىلىشىنىڭمۇ ھازىرقى دەۋرنىڭ شەرت - شارائىتىغا يارىشا ئۆسۈللىرى، قائىدىلىرى بولىدۇ. مېنىڭچە ئىسلام دىنىغا دەۋەت قىلىشنىڭ ئەڭ ياخشى ئۇسۇلى، بۈگۈنكى كۈندە مۇسۇلمانلارنىڭ ئۆزلىرىنىڭ كۈندىلىك ھەرىكىتىدىن ئىبارەت. مانا بۇ غەرب ئەللىرى جەمئىيىتىدىلا ئەمەس، بەلكى دۇنيانىڭ ھەرقايسى جايلىرىدا بۈيۈك ئاللاھنىڭ دىنىغا دەۋەت قىلىشنىڭ ئەڭ ياخشى ئۇسۇلىدۇر»

❖ «سەللە كىيىش پەيغەمبەر ئەلەيھىسسالامنىڭ سۈننىتى، ئەمما ئۇزۇن كۆپىنەك كىيىشكە كەلسەك، مەن ئۇنى

<sup>1</sup> ئۇنىڭ پەيغەمبەر ئەلەيھىسسالامنىڭ تەرجىمىھالى توغرىسىدىكى سەنئەت ئەسرى چىققاندا ئېيتقان باھاسىدىن ئېلىندى.

ئازادە، راھەتلىك ھىسابلاپ ئەڭ كۆپ كىيىشىم بىلەن بىر ۋاقىتتا يەنە مۇسۇلمان كاپىرلارغا ئوخشاپ قالماسلىقى، بەلكى ئۆزىنىڭ مۇسۇلمان بولغانلىقىدىن پەخىرلىنىپ قورقماستىن، كاپىرلارنىڭ كېيىنىشىنى دورىماستىن مۇسۇلمانلارغا خاس پاسوندا كېيىنىشى كېرەك دەپ قارايمەن<sup>1</sup>»

❖ «ئەڭ مۇھىم سەۋەب شۇكى، بىز مۇسۇلمانلار تۇرمۇش سەۋىيىمىزنى يۇقىرى كۆتۈرۈشكە ئەھمىيەت بېرىپ ئىسلام دىنىنىڭ ۋەزىپىسىگە سەل قارىدۇق»

❖ «مەن ھاياتىمنىڭ ھەربىر مىنۇتلىرى ۋە سىكۇنتلىرى بىلەن ئىسلام ئۈچۈن ياشاش ئىرادىسىگە كەلدىم. ماڭا ئىسلام بولسىلا كۆپايە، بۇ دۇنيادىن باشقا بىرنەرسە تەلەپ قىلمايمەن<sup>2</sup>»

<sup>1</sup> ئۇنىڭدىن نېمە ئۈچۈن ئاشۇنداق پاسوندا كىيىنىدىغانلىقىنى سورىغاندا بەرگەن جاۋابى.  
<sup>2</sup> ئۇنىڭ بۇ سۆزىگە قانداق باھا بېرىشىنى قەلىمىم ئاجىز كېلىپ قالدى!!! نىمە دىگەن ئۇلۇغ، نىمە دىگەن ئالىجاناپ سۆزلەر بۇ!!!!

ئۇ توغرىسىدا بېيلىگەن سۆزلەر

❖ «يىگىتلەر ۋە قىزلارنىڭ ئىچىدىكى ئۇنىڭدىن تەئەججۇبلەنگەن ۋە ئۇنىڭغا قىزىقىدىغان نۇرغۇن كىشىلەر ئۇنىڭغا ئىمزا قويدۇرۇۋېلىش ياكى قول قويدۇرۇۋېلىش ياكى نەچچە سىكۇنتلا پاراڭلىشىۋېلىش ئۈچۈن ئۇنى نەچچە سائەتلەپ كۈتەتتى.<sup>1</sup>»

❖ «يۈسۈپ ئىسلامنىڭ ياكى باشقىچە سۆز بىلەن ئېيتقاندا دۇنياۋى ناخشىچى كات سىتۇنىسىنىڭ ئىشلىرى دۇنيا ئاممىسىغا بىلدۈرۈلۈشى لازىم. چۈنكى ئۇنىڭدا نۇرغۇن پەندى نەسەپتەلەر بار.»

❖ «ئۇنىڭ نامى ھەر ياققا تارالغان بولۇپ، پۈتۈن دۇنيادا داڭق قازانغان چولپانلارنىڭ بىرى بولۇپ ھېسابلىنىدۇ. ئۇنىڭ ناخشىلىرى غەرب ئەللىرىدىكى بارلىق رادىئو ئىستانسىلىرىدا ئاڭلىتىلىدۇ. ئۇنىڭ سەنئىتىگە ئاشىق كىشىلەر ئۇيۇشتۇرغان سەنئەت كېچىلىكلىرى دۇنيادىكى كۆپ قىسىم دۆلەتلەرنىڭ پايتەختلىرىدە ئۆتكۈزۈلۈپ تۇرىدۇ. ئۇ ھاياتىدا ھەممە

<sup>1</sup> نۇر گېزىتى 1410 - يىلدىكى 73 - ساندىن ئېلىندى

نەرسىنى، نام - ئابرويىنىمۇ، مال - دۇنياسىنىمۇ قولغا كەلتۈرۈپ بولغاندىن كېيىن ھەممىنى توختىتىپ ئىلگىرىكى يولغا تامامەن ئوخشىمايدىغان بىر يولغا يەنى ھىدايەت يولىغا ماڭدى.»

❖ «كىشىلەر ئۇنىڭغا مۇزىكا ھارام دېسە، ئۇنى توختاتتى. تاماكا چىكىشنى ھارام دېسە ئۇنىڭدىن ئۆزىنى تارتتى. ھاراق ئىچىش ۋە ئاياللار بىلەن كۆڭۈل ئېچىشتىن ۋاز كېچىپ مۇسۇلمان ئايالنى تاللاپ ئۇنىڭ بىلەن توي قىلدى. دۇنيانىڭ ساختا گۈزەللىكلىرىدىن يىراق بولدى. ھاياتلىقتا قانائەتچان بولۇپ، ئاددى - ساددا ئەمما پاكىزە كىيىملەرنى كېيىدى. ئۇ مۇسۇلمان بولغان سەۋەبلىك يەھۇدىلەر ئۇنىڭغا قارشى تۇرغاندا، ئۇ ئىسلام ھەققىدە بىرقانچە پارچە كىتاب يېزىش بىلەن ئۇلارغا قارشى تۇردى»<sup>1</sup>

❖ «ئەتراپىڭىزنى پۈتۈن ھوزۇر - ھالاۋەتنىڭ قورشاپ تۇرۇشى، سىزگە قارىتىلغان مەدھىيە سۆزلىرىنىڭ قۇمدەك تۆكۈلۈپ تۇرۇشى، كەمبەغەللەر، ئاددى پۇقرالار ۋە يوقسۇل كىشىلەرنىڭ ئېغىزلىرىغا سېرىق سۇ يىغىلغۇدەك دەرىجىدىكى يەتتە خانىلىق ساندىن تۈزۈلگەن سېرىق قەغەزلەرنىڭ قوللىڭىزدا بولۇشى، بەك مۇھىم بولسا، شۇلارنىڭ ھەممىسىنى كەينىڭىزگە چۆرۈپ تاشلىۋېتىپ، ھېچ ئىش بولمىغاندەك ئۇنىڭغا كۆز قىرغىڭىزنى سېلىپمۇ قويماستىن ئېلىڭىز تېخىمۇ بەكرەك مۇھىمدۇر!...»

<sup>1</sup> «مەدنىيەت» گېزىتى ھىجرىيە 1400 - 9 - 5، 4963 - ساندىن ئېلىندى.

❖ «كىشىلەر مېنىڭ قولۇمغا ئاڭلاتقان ئۇ توغرىسىدىكى يوقىرىقىدەك ھەقىقىي رىۋايەتلەر ۋە ھىكايىلەر بولسىمۇ، مەن بۇنىڭغا ھەقىقەتەن ئىشەندىم... كىشىلەرنىڭ يۈرەكلىرىنى كۆيدۈرۈپ، مال - دۇنيادىن ئىبارەت ئاشۇ گۈزەللىك «ئايال» ئۇنى قانداقمۇ قىزىقتۇرالمىسۇن؟!... ئۇ ئەنە شۇنداق جەلپىكار مال - دۇنيانى، پۈتۈن گۈزەللىكىنى يوقاتقان، يۈزلىرىنى قورۇق باسقان ماغدۇرسىز ماڭ - ماڭ مومايغا ئوخشاش تاشلىۋېتەلسۇن?!...»

لېكىن... ھەقىقەتەن شۇنداق بولدى!... دۇنيانى ئاخىرەتكە، ئازنى كۆپكە، تېرىقنى بۇغدايغا، خىيالىنى ھەقىقەتكە تىگىشىڭىز نېمە دېگەن ياخشى!»

ئىلگىرىكى كات سىتۇنىس ھازىرقى يۈسۈف ئىسلام 60 - يىللاردا «بىيىتلىز» ناخشا - ئۇسسۇل ئۆمىكى ياكى «لىق رىچارد» ناخشا - ئۇسسۇل ئۆمىكى ياكى باشقا نام - شۆھرەت قازانغان ۋە بايلىققا ئېرىشكەن سازەندىلەرگە ئوخشاش داڭق چىقارغان ۋە زور بايلىققا ئېرىشكەن. ئۇنىڭ ئەنگىلىيىلىكلەر تا ھازىرغىچە زوق بىلەن ئېيتىدىغان 12 پارچە مۇھەببەت ناخشىسى، باشقا مەشھۇر سەنئەتچىلەرگە ئىجاد قىلىپ بەرگەن 100 پارچە ناخشىسى، نەچچە مىليون فوندىستىرنىڭ پۇل، مىليون قاپ نەشىر قىلىنغان ناخشا لىنتىسىدىن ئىبارەت غايەت زور بايلىقى بار ئىدى.

مانا ھازىر ئۇنىڭ پەقەت ئىسلامدىن باشقا ھېچنەمىسى يوق... سىزنىڭ ئىسلامدىن باشقا ھېچقانداق دىنىنى

تەلەپ قىلمايدىغان مۆتىدىل بولۇشىڭىز نېمە دېگەن ياخشى!!!  
 ئۇنىڭ بىلەن بولغان سۆھبەت باشلىنىپ نەچچە مىنۇتتىن كېيىنلا ئۇنىڭ مۇسۇلمان بولۇشتىن ئىلگىرىكى «كات سىتۇئىس» دېگەن ئىسمىنى چاقىرىپ ئۇنىڭ ئاچچىقىنى كەلتۈرۈپ قويدۇم. ئۇ خۇددى ماڭا: ئۆتمۈشمۇ ئەسلىگۈم يوق، نېمە ئۈچۈن ماڭا ئۆتمۈشنى ئەسلىگۈم كىچى بولۇۋاتىسىز؟ ئاشۇ ئۆتكەن كۈنلىرىمگە لەنەت ئوقۇيمەن - خالاس دەۋاتقاندا قىلىۋاتاتتى.

مەن ئۇنىڭ ئاچچىقلىنىۋاتقانلىقىنى سەزگەندىن كېيىن، يەردىلا ئولتۇرۇپ نان يەۋاتقان يۇسۇف ئىسلامدىن كەچۈرۈم سورىدىم. شۇنىڭدىن كېيىن ئۇ مېنى چاقىرىپ ئۆزى ئاددىي، ئەمما ئىللىق بىر ئىشخانىغا باشلاپ كىردى. بىز شۇ يەردە پاراڭلاشتۇق. تېلېفوننىڭ تەكرار جىرىڭىشى بىزنىڭ سۆھبەتتىمىزنى بۇزۇپ قويدى. مەن ئۇنىڭ سۆزلىرىگە قۇلاق سالسام، گەرچە قارشى تەرەپ ئۇنىڭ سۆزىنى مەنىسىنى چۈشەنمىسىمۇ ئۇ يەنىلا ئاللاھ خالىسا، ئىنشائاللاھ دەپ سۆزلەۋاتاتتى<sup>1</sup>»

❖ «پۈتۈن دەۋەتچىلەر، بەلكى پۈتۈن مۇسۇلمانلار بۇ ئالاھىدە ئۆلگە - يۇسۇف ئىسلامغا دىققەت قىلىشى كېرەك. چۈنكى ئۇ، مال - مۈلۈك، نام - ئابروي ۋە چولپانلىقىنى

<sup>1</sup> لوندوندىكى «ئوقۇ» ژورنىلىنىڭ مۇخبىرى مەزكۇر ژورنىلنىڭ ھىجرىيە 1403 - 7 - 22 - كۈنىدىكى ساندا ئېلان قىلىنغان.

تاشلاپ مۇسۇلمان بولۇپ ئاللاھقا ئىلتىجا قىلىپلا قالماستىن بەلكى، پۈتۈن كۈچ - قۇۋۋىتى، ۋاقتى، تىرىشچانلىقى ۋە مال - دۇنياسىنى ئىسلام ئۈچۈن سەرپ قىلدى. ئىسلام ئۈچۈن ئىشلىدى. بىزمۇ ئۇنى دورىساقچۇ - كاشكى...»<sup>1</sup>

❖ «ئۇ چولپان بولۇپ يۈرگەن مەزگىللەردە غەرب ئەللىرىدىكى خەلق ئاممىسى ئۇنى ساراڭلارچە ياخشى كۆرگەن»<sup>2</sup>

❖ «يۇسۇف ئىسلام مۇسۇلمان بولغاندىن كېيىن، چىن قەلبىدىن ياخشى كۆرگەن ئاللاھقا ئىبادەت قىلىش ئۈچۈن، مەسچىتتىن چىقماي ئولتۇرمىدى. بەلكى دىن ئۈچۈن خىزمەت قىلىش مەقسىتىدە ئىسلام تەبلىغ ئۇيۇشمىلىرى، خەيرى - ئېھسان بىرلەشمىلىرىگە قاتناشتى. كۆپلىگەن ئىسلام ناخشىلىرىنى ئىجاد قىلىپ كىشىلەر قەلبىدىن يەنە بىر قېتىم ئورۇن ئېلىپ نامى جاھانغا تارالدى. ئەمما بۇ قېتىم يۇقىرىقىنىڭ ئەكسى بولغان ساھە يەنى ئىسلام ساھەسىدە نام قازاندى»<sup>3</sup>

<sup>1</sup> «مەدنىيەت» گېزىتى يۇسۇف ئىسلامنىڭ سۈرىتىنى نەشر قىلىپ تارقىتىۋاتقان بولۇپ، كىتابخانلارنىڭ بىزدىن ئۇ توغرىسىدا ئوبزور يېزىپ بېرىشى تەلەپ قىلغاندا ئېيتقان سۆزدىن ئېلىندى.

<sup>2</sup> ھىجرىيە 1410 - يىلى 9 - ئاينىڭ 26 - كۈنى تارقىتىلغان «ئۆلكاز» گېزىتىنىڭ 8682 - سانغا بېسىلغان ئۇ توغرىسىدىكى تەكشۈرۈش دوكلاتىدا ئېيتىلغان سۆزلەردىن ئېلىندى.

<sup>3</sup> «مەدنىيەت» گېزىتى، ھىجرىيە 1422 - يىلى 5 - ئاينىڭ 16 - كۈنىدىكى 13984 - ساندىن ئېلىندى.

❖ «مۇسۇلمان بولغاندىن باشلاپ ئۇنىڭ ھاياتى ئۆزگەردى. دۇنيانىڭ ھەرقايسى جايلىرىدىكى مۇسۇلمان قېرىنداشلىرىغا ساخاۋەتلىك قولىنى سۇناتتى. ئاللاھقا ئىتائەت قىلىش ئىسلام دىنى ۋە مۇسۇلمانلارغا چىن ئىخلاسى بىلەن خىزمەت قىلىش جەھەتتە يۇرۇق مەشئەل ئىدى»<sup>1</sup>

❖ «ئىخلاسمەن مۇسۇلمان، ئىلگىرىكى ئەنگىلىيىلىك ناخشىچى - يۈسۈف ئىسلام ئۆزىنىڭ مۇڭلۇق ئاۋازى بىلەن ئافغانىستان توغرىسىدا «لائىلاھە ئىللىللاھ... ئافغانىستان...» دەپ ناخشا ئوقۇغان ۋاقىتتا پۈتۈن ۋۇجۇدۇم تەسۋىرلىگۈسىز لەرزىگە كېلىپ قەلبىمدە ھەسرەت بىلەن مۇھەببەت ئۆزئارا گىرەلىشىپ كەتتى. ئۇنىڭ سۆزلىرىنىڭ مەنىسى ئىنتايىن چوڭقۇر بولۇپ، ئىسلامى قېرىنداشلىق روھى بىلەن يۇغۇرۇلۇپ قەلبىمنىڭ چوڭقۇر قىسىملىرىغا قاراپ يول ئالغان ئىدى»<sup>2</sup>

<sup>1</sup> «تەبلىغ» ژۇرنىلىنىڭ ھىجرىيە 1422 - يىلى 4 - ئايدىكى 1450 - ساندىن ئېلىندى  
<sup>2</sup> «ئىسلاھات» ژۇرنىلىنىڭ مەلۇم ساندىن ئېلىندى.

بىز ۋە ئۇ

مەن بۇ مەزمۇندا كۆپ سۆزلىمەيمەن. پەقەت ئۆزەمنى ۋە باشقا ھەربىر ئەر - ئايال مۇسۇلماننى ئۇنىڭ ئىش ئىزلىرى، شەرىئەتچانلىقى، ئىسلامنى تەشۋىق قىلىش ۋە بۇ جەھەتتىكى تىرىشچانلىقلىرى توغرىسىدا تەپەككۈر يۈرگۈزۈشكە ۋە بۇلارنى ئۆزىمىزنىڭ ئەمىلىيىتىمىز بىلەن سېلىشتۇرۇپ كۆرۈشكە چاقىرىمەن.

ھەممىمىز ياخشىلىنىش، ياخشىلاش ۋە دىننى تەشۋىق قىلىشقا يۈرۈش قىلايلى! ئۆزىمىز ۋە مۇسۇلمان ئۈممىتىمىزگە پايدىلىقلا بولىدىكەن ئۇنى تالىشىپ قىلايلى!

ئۆزىمىزنىڭ دىنى ئەھكاملىرىنى، دىندىكى ھالال - ھاراملارنى، سۈننەتنى، مۇستەھەب ئىشلارنى ئىجرا قىلىشىمىز بىلەن ئۇنىڭ سۆزلىرىنى قانداق ئىجرا قىلىۋاتقانلىقىنى سېلىشتۇرۇپ باقايلى.

ئۆزىمىز بىلەن ئۇنىڭ شەرىئەتكە ئەمەل قىلىش ئىدىيىسىنى، ئۇنىڭ ھەتتا شۈبھىلىك ئىشلارنىمۇ كەسكىن تاشلايدىغانلىقىنى سېلىشتۇرۇپ باقايلى (ھەتتا ئىسلام ئەللىرىدە ياشاۋاتقان مۇسۇلمانلارنىڭ پەرزەنتلىرىدىن نۇرغۇنى شەرىئەتنىڭ پەرز قىلغانلىقى شەكسىز بولغان ئىشلارنى ئىجرا قىلىش ياكى شەرىئەتنىڭ ھارام قىلغانلىقى شەكسىز

بولغان ئىشلارنى تەرك ئېتىش جەھەتلەردىمۇ ئىككىلىنىدۇ ۋە سەل قارايدۇ)

ئۆزىمىز بىلەن ئۇنىڭ دىنى تەشۋىق قىلىش مەجبۇرىيىتىنى ئادا قىلىش ئۈچۈن قانچىلىك تىرىشچانلىق كۆرسەتكەنلىكى ۋە بۇ يولدا قانچىلىك قۇربانلارنى بەرگەنلىكىنى سېلىشتۇرۇپ باقايلى. ھالبۇكى، ئادەتتىكى مۇسۇلمانلارغۇ ئۇياقتا تۇرسۇن، ھەتتا بىر قىسىم دىنى تەشۋىقاتچىلىرىنىڭ ئۆزىمۇ خۇددى مۇسۇلمانلار دىنىنىڭ ماھىيىتىدىن يىراقلاپ نۇرغۇن دىنى ئەھكاملارنى ئىجرا قىلىشقا سۇسلۇق قىلىش نەتىجىسىدە مادارى كېتىپ خورلىنىپ تاكى مەشرىقتىن مەغربىگىچە مۇسۇلمان پەرزەنتلىرى قىرىلىۋاتقان ھازىرقى دەۋردە ئىسلام دىنىنى تەشۋىق قىلىش ھەربىر مۇسۇلماننىڭ بۈيۈك مەجبۇرىيىتى ئىكەنلىكىنى تۇنۇپ قالغاندەك بۇ جەھەتتىكى خىزمەتلەرگە ئەھمىيەت بەرمەيۋاتىدۇ!

مۇسۇلمان پەرزەنتلىرىدىن بولغان نۇرغۇن كىشىلەر يەنە نۇرغۇن مۇسۇلمانلارنىڭ خەتەر ئىچىدە تۇرىۋاتقانلىقى ۋە قىرىلىۋاتقانلىقىغا قارىماي خەلقنى ئۇسسۇلغا سېلىپ ئوينىتىۋاتقان ھەسرەتلىك پەيتتە، ئۆزىمىز بىلەن ئۇنىڭ تەقۋادارلىقى، ئاللاھنى رازى قىلىدىغان، ئىسلام ۋە مۇسۇلمانلارغا پايدىلىق بولغان ئىشلارغا تىرىشچانلىق كۆرسىتىشىدە گەۋدىلىنىدىغان ئاللاھنى ياخشى كۆرۈشتىكى ئىخلاسمەنلىك دەرىجىسىنى سېلىشتۇرۇپ باقايلى.

ئەپسۇسكى دۈشمەنلەر ئۇلارنى كۆزۈتۈپ تۇرىۋاتقان

بولسىمۇ، ئىسلام ئۇممىتىمۇ ئۇلارغا ئەگىشىپ ئۇسسۇل ئويناپ تاماشا قىلىۋاتىدۇ. ئەمما قىيامەت كۈنى سوئال - سوراققا تارتىلىدۇ.

ئۇ دېگەن ياكى ئۇ توغرىسىدا دېيىلگەن مەنلىك، تەسىرلىك سۆزلەرنىڭ مەنىسىنى چىقىش قىلىپ تۇرۇپ، ئۆزىمىز بىلەن ئۇنى سېلىشتۇرۇپ باقايلى.



دۇنيانىڭ ھەرقايسى جايلىرىدىكى ئىسلام پەرزەنتى بولغان قېرىنداشلىرىمىز:

ئاشۇنداق يىگانە ئۆلگىنى كۆرۈپ تۇرىۋاتقاندا، بىزنىڭ دىنى ئەھكاملىرىمىزنى قەتئىي ئىرادە بىلەن ھەقىقىي ئىجرا قىلىشقا ئاتلىنىدىغان، دىننى تەشۋىق قىلىش، جەمئىيەتنى ئوڭشاش مەجبۇرىيىتىمىزنى ئادا قىلىش ئۈچۈن، پۈتۈن كۈچ - قۇدرىتىمىز ۋە ئىرادىمىز بىلەن ئىشلەشكە، تىرىشىشقا ۋە جان كۆيدۈرۈشكە ئاتلىنىدىغان ۋاقتىمىز بولمىدىمۇ؟

بىز دىنىمىزنىڭ ئەھكاملىرىنى قەتئىي ئىجرا قىلىش، دىنىمىزنى، پەرۋەردىگارىمىزنىڭ بەلگىلىمىلىرىنىڭ ھۆرمىتىنى قوغداپ قېلىش جەھەتلەردە يۈسۈن ئىسلامغا ئوخشاش بولالامدۇق؟ بىزمۇ ئۇنىڭغا ئوخشاش كىشىلەرنى ئاللاھقا ۋە ئىسلام خىزمىتىگە دەۋەت قىلىشلارنى ئەڭ مۇھىم نىشانىمىز قىلالامدۇق؟

بىز ياخشىلىق ئاتا قىلغۇچى ئۆمەتنىڭ يەنى تاللانغان سۆيۈملۈك مۇھەممەد ئەلەيھىسسالامنىڭ ئۆمىتىنىڭ ئەنە شۇنداق بولىشىنى ئۈمىد قىلىمىز.

بىز ئۇلارنىڭ خەلقكە ياخشىلىق ئاتا قىلالايدىغانلىقىدىن شەككەنمەيمىز، لېكىن ئۇلار غەپلەت ئىچىدە تۇرىۋاتىدۇ، ئۆز مەجبۇرىيەتلىرىنى ئەسلىرىدىن چىقىرىپ قويىۋاتىدۇ. بۇزغۇنچىلار ۋە دىنى دۈشمەنلەرنىڭ ھىيلە - مەكرى ۋە ئازدۇرۇشىغا ئۇچراپ كېتىۋاتىدۇ.

﴿يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ وَاعْلَمُوا أَنَّ اللَّهَ يَحُولُ بَيْنَ الْمَرْءِ وَقَلْبِهِ وَأَنَّهُ إِلَيْهِ تُحْشَرُونَ﴾  
 ﴿وَاتَّقُوا فِتْنَةً لَا تُصِيبَنَّ الَّذِينَ ظَلَمُوا مِنْكُمْ خَاصَّةً وَاعْلَمُوا أَنَّ اللَّهَ شَدِيدُ الْعِقَابِ﴾

﴿ئى مۆمىنلەر! ئاللاھ ۋە ئۇنىڭ پەيغەمبىرى سىلەرنى تىرىلدۈرىدىغان (يەنى ئەبەدى ھاياتقا ئېرىشتۈرىدىغان) ئىمانغا دەۋەت قىلسا، ئۇنى قوبۇل قىلىڭلار، بىلىڭلاركى، ئاللاھ كىشى بىلەن ئۇنىڭ قەلبى ئارىسىدا توسالغۇ بولالايدۇ (يەنى كىشىنىڭ دىلىنى ئىگىسىنىڭ خاھىشى بويىچە ئەمەس، بەلكى ئۆز خاھىشى بويىچە تەسەررۇپ قىلىدۇ) (قىيامەت كۈنى) سىلەر ئاللاھنىڭ دەركاھىغا يىغىلسىلەر، سىلەرنىڭ ئاراڭلاردىكى زۇلۇم قىلغانلارنىڭ بېشىغا كېلىش بىلەنلا چەكلىنىپ قالمايدىغان بالا - قازدىن ساقلىنىڭلار، بىلىڭلاركى، ئاللاھنىڭ ئازابى قاتتىقتۇر﴾<sup>1</sup>

<sup>1</sup>سۈرە ئەنفال 25، 24 - ئايەتلەر.

9. «ئۆكاز» گېزىتى، ھىجرىيە 1410 - يىلى

Cat Stevens: How I came to Islam?


After a year of financial success and "high" living, I became very ill, contracted T.B. and had to be hospitalized. It was then that I started to think: what had happened to me? Was I just a body and my goals in life were merely to satisfy physical realm? I realized that this period of gloom was a this Allah, a chance to open my eyes, why blessing given to me by the answers. At am I here? and I started looking for some of that time there was great interest in the Eastern mysticism; I reading and the first thing I began to become aware of began soul. I felt I was taking the road to was of death, and that of meditating and even bliss and high accomplishments. I started and became a vegetarian..... I started making music again this time I started reflecting my own thoughts. I remember my songs. It goes like this: 'I wish I knew, the lyrics of one of what makes the Hell, ,t wish I knew what makes the Heaven Do I get to know You in my bed or some dusty cell while others reach the big, hotel?' I also wrote another song' The out.'..... I became even more famous in way to find God because on one hand the world of music. I had a difficult time I was getting rich and famous and at on the other I eagerly searching for the Truth. Then I came to a stage where I appropriate and noble, but it did not decided that Buddhism is world, I was too help, because I was not ready to leave the attached to the world and was not prepared to become a to isolate myself from society like a hermit. monk and

At this time I did not know anything about Islam and miracle occurred. My brother had then, what I regarded as a impressed visited the mosque in Jerusalem and was greatly that while on the one hand it throbbed with life (unlike the church and synagogues which were empty), on the other

پايدىلانغان مەنبەلەر

1. «مەدەنە» گېزىتى 1400 - يىلى 9 - ئاينىڭ 5 - كۈنى 4963 - سان.
2. «مېنىڭ مۇسۇلمان بولۇشۇم - يۇسۇف ئىسلام بىلەن سۆھبەت» - - - لوندوندىكى «تاھا» نەشرىياتى.
3. «ئىسلام جەمئىيىتى» ژورنىلىنىڭ ئىلگىرىكى مەلۇم سانى.
4. «ئوقۇ» ژورنىلى، ھىجرىيە 1403 - يىلى 7 - ئاينىڭ 22 - كۈنى، 420 - سان.
5. «ئۆيۈل قۇرۇلۇش» ژورنىلى، مىلادىيە 1986 - يىلى 5 - ئاي 6 - سان.
6. «ئوتتۇرا شەرق» گېزىتى مىلادىيە 1988 - يىلى 11 - ئاينىڭ 7 - كۈنى 3632 - سان.
7. «نۇر» ژورنىلى ھىجرىيە 1409 - يىلى شەئبان ئاي، 66 - سان.
8. «نۇر» ژورنىلى ھىجرىيە 1410 - يىلى رەبىئۇل ئەۋۋەل ئاي، 73 - سان.

يۇسۇپ ئىسلامنىڭ ھاياتىدىكى سۈرەتلەرى



hand, an atmosphere of peace and tranquility prevails. When he came to London he brought back a translation of the Qur'an, which he gave to me. He did not become a Muslim, but he felt something special in this religion, and thought I might discover life's truth in it.

And when I read the book (a guidance that would explain everything to me: who I am? What is the purpose of life? and where I, What is the reality and what would be the reality .come from?) I realize that this is the true religion.

*Advisable sites for knowing about Islam:*

[www.jewstoislam.com](http://www.jewstoislam.com)

[www.todayislam.com](http://www.todayislam.com)

[www.discoverislam.com](http://www.discoverislam.com)

[www.beconvinced.com](http://www.beconvinced.com)

[www.islamonline.net/english/index.shtml](http://www.islamonline.net/english/index.shtml)

*With the compliments of the communities Centers:*

(abha 07\2240038—P.O.Box 253 Abha Saudi Arabia, Gorayat 04\6424089, Jeddah 02\6730431-6829898-63695549-6656994,6200005,6778890, Algonfoda07\7321924

Riyadh01\4916065-4030251-4240077-4922422-4488905,

Yonboe04\43210777, Alqaseem06\3248980—3644506,

Makkah02\5346189, Madina04\8212423, Aljubeal03\3625500,

Dammam03\8054445, Alkhobar03\8952444,

Besha07\6222474, Taif02\7346818, Jazan07\3230010,

Hael06\5310093, Tabok04\4211315)

www.number.org